



# గ్రామాల్లో కదలిన గులాబీ దండు



సైదాపూర్ మండలంలో బీఆర్ఎస్ ఎమ్మెల్యే అభ్యర్థి సతీశ్ కుమార్ కు స్వాగతం పలుకుతున్న మహిళలు (ఫైల్)

హుస్సాబాద్, నవంబర్ 5 : హుస్సాబాద్ నియోజకవర్గంలో గులాబీ దండు కదిలింది. నియోజకవర్గంలోని ఏడు మండలాలతోపాటు గ్రామాల్లో ఇంటింటి ప్రచారం ప్రారంభించారు. ఒకవైపు ఎమ్మెల్యే వివిధ మండలాల్లో ప్రచారం కొనసాగిస్తున్నారు. ఎంపీపీలు, జడ్పీటీసీలు, సర్పంచులు, ఎంపీటీసీలు, వార్డు సభ్యులు, మండల అధ్యక్షులు, గ్రామశాఖ అధ్యక్షులు, అనుబంధ సంఘాల నాయకులు ప్రచారాన్ని హోరెత్తిస్తున్నారు. హుస్సాబాద్ పట్టణంలోని వార్డుల్లో మున్సిపల్ చైర్ పర్సన్, చైన్ చైర్ పర్సన్, కౌన్సిలర్లు, బీఆర్ఎస్ వార్డు ఇన్ చార్జి ఆధ్వర్యంలో మొదటి దశ ఇంటింటి ప్రచారం పూర్తిచేశారు. మచ్చలెని నాయకుడు సతీశ్ కుమార్ తుదిగా ప్రజల ప్రచారంలో భాగస్వాములవుతున్నారు. ఆయా గ్రామాల్లో సతీశ్ కుమార్ కు హోస్టల్ విజయాన్ని అందిస్తామని తీర్మానాలు చేస్తున్నారు.

**అభివృద్ధి, సంక్షేమాలను వివరిస్తూ... మ్యానిఫెస్టోపై అవగాహన కల్పిస్తూ..**  
తొమ్మిదిన్నరేండ్లలో బీఆర్ఎస్ ప్రభుత్వం చేసిన అభివృద్ధి పనులు, అమలు చేసిన సంక్షేమ పథకాలను వివరిస్తూ నాయకులు, కార్యకర్తలు, ప్రజాప్రతినిధులు ఇంటింటి ప్రచారం చేస్తున్నారు. హుస్సాబాద్ నియోజకవర్గంలో జరిగిన అభివృద్ధితో పాటు ఆయా గ్రామాల్లో జరిగిన అభివృద్ధి ప్రజలకు వివరిస్తున్నారు. రైతు

బంధు, రైతుబీమా, కల్యాణలక్ష్మి, షాద్ ముబారక్, కేసీఆర్ కిట్, అమ్మఒడి, న్యూట్రీషన్ కిట్ల గురించి తెలియజేస్తున్నారు. బీఆర్ఎస్ మ్యానిఫెస్టోను సైతం విస్తృత ప్రచారం చేస్తున్నారు. మూడోసారి బీఆర్ఎస్ అధికారంలోకి వస్తే పంచన్న, రైతుబంధు పెంచడం, రూ.400లకే గ్యాస్ సిలిండర్ ఇవ్వడం, ఉచిత బీమా సౌకర్యం, సన్న బియ్యం పంపిణీని వివరిస్తున్నారు.

**ప్రచారంలో దూసుకుపోతున్న ఎమ్మెల్యే..**  
ఎమ్మెల్యే సతీశ్ కుమార్ ప్రచారంలో దూసుకుపోతున్నారు. ఇప్పటికే అక్కన్నపేట మండలంలోని 31 గ్రామ పంచాయతీలు, అనుబంధ గ్రామాలు, గిరిజన తండాల్లో మొదటి దశ ప్రచారం పూర్తి చేశారు. హుస్సాబాద్, కోహడ, చిగురుమామిడి, సైదాపూర్, ఎల్మత్తుర్తి, భీమదేవరపల్లి మండలాల్లో 50శాతం మొదటిదశ ప్రచారం పూర్తయింది. దాదాపు అన్ని మండలాల్లో మొదటి దశ ప్రచారం పూర్తి చేసి రెండోదశ ప్రచారాన్ని నిర్వహించాలని ప్రణాళికలు సిద్ధం చేస్తున్నారు. ప్రత్యర్థి అభ్యర్థి ప్రచారం మొదలు కాకముందే బీఆర్ఎస్ అభ్యర్థి సతీశ్ ప్రచారంలో ముందున్నారు. ప్రజల నుంచి కూడా అనూహ్య స్పందన లభిస్తున్నది. హుస్సాబాద్ నియోజకవర్గంలో గులాబీ జెండా మూడోసారి రెపరెపలాడించేందుకు కార్యకర్తలు, నాయకులు, అభిమానులు తమవంతు కృషిచేస్తున్నారు.



హుస్సాబాద్ లో ఇంటింటి ప్రచారం చేస్తున్న మున్సిపల్ చైర్ పర్సన్, నాయకులు (ఫైల్)



అక్కన్నపేటలో ర్యాలీ నిర్వహిస్తున్న బీఆర్ఎస్ నాయకులు, ప్రజాప్రతినిధులు (ఫైల్)

## అభివృద్ధికే పట్టం కట్టండి



చౌటపల్లిలో మిర్చి చేనులో కారు గుర్తుకు ఓటు వేయాలని ప్రచారం చేస్తున్న జడ్పీటీసీ భూకామంగ, బీఆర్ఎస్ మండల నాయకులు

అక్కన్నపేట, నవంబర్ 5 : హుస్సాబాద్ బీఆర్ఎస్ ఎమ్మెల్యే అభ్యర్థి వొడితెల సతీశ్ కుమార్ కు మద్దతుగా మండల వ్యాప్తంగా నాయకులు ముమ్మరంగా ప్రచారం నిర్వహిస్తున్నారు. ఆదివారం మండలంలోని చౌటపల్లి, మల్లంపల్లి, మోత్కులపల్లి, పెద్దతండా, పంజా గుట్టతం

డాలో జడ్పీటీసీ భూకామంగ, బీఆర్ఎస్ మండల అధ్యక్షుడు పెసరు సాంబరాజు ఎన్నికల ప్రచారంలో పాల్గొని మాట్లాడారు. అభివృద్ధి చేసిన బీఆర్ఎస్ కారు గుర్తుకు ఓటి సతీశ్ గెలిపించాలని కోరారు. అభివృద్ధి, సంక్షేమమే లక్ష్యంగా బీఆర్ఎస్ సర్కారు పనిచేస్తున్నదని గుర్తు చేశారు. రానున్న రోజుల్లో బీఆర్ఎస్ ద్వారా మరింత అభివృద్ధి వేగంగా జరగనున్నదన్నారు. కార్యక్రమంలో జడ్పీటీసీ మోతీ రామచంద్రం, మార్కెట్ కమిటీ మాజీ చైర్మన్ కాసర్ల అశోక్ బాబు, మ్యూక నారాయణ, బీఆర్ఎస్ యువ నాయకులు గుగులోత్ తిరుపతి నాయక్, రాజనాయక్, గద్దల రమేష్, ఎల్మగొండ రవీందర్, సర్పంచులు, ఎంపీటీసీలు పాల్గొన్నారు.

- హుస్సాబాద్ నియోజకవర్గంలో బీఆర్ఎస్ ఇంటింటి ప్రచారం
- బీఆర్ఎస్ అభ్యర్థి వొడితెల సతీశ్ కు మద్దతుగా తరలివస్తున్న జనం
- మచ్చలెని నాయకుడికి హోస్టల్ ఇద్దామని తీర్మానాలు
- ప్రచారంలో దూసుకుపోతున్న ఎమ్మెల్యే
- అక్కన్నపేటలో మొదటి దశ ప్రచారం పూర్తి.. మిగతా మండలాల్లో కొనసాగుతున్న ప్రచారం



భీమదేవరపల్లి మండలంలో ఎమ్మెల్యేకు బొట్టుపెట్టి స్వాగతం పలుకుతున్న వృద్ధురాలు (ఫైల్)

**నేడు కోహడలో సతీశ్ ఇంటింటి ప్రచారం**  
కోహడ, నవంబర్ 5 : నేడు మండలంలో హుస్సాబాద్ బీఆర్ఎస్ ఎమ్మెల్యే అభ్యర్థి వొడితెల సతీశ్ కుమార్ ఇంటింటి ప్రచారం నిర్వహించనున్నారు. ఉదయం 10 గంటలకు వరికోలు, రామచంద్రాపూర్ విజయపల్లి గ్రామాల్లో ప్రచారం చేయనున్నారు. మండల ప్రజాప్రతినిధులు, నాయకులు కార్యకర్తలు అధిక సంఖ్యలో పాల్గొనాలని బీఆర్ఎస్ మండల అధ్యక్షుడు ఆపిల మహేందర్ కోరారు.



మాట్లాడుతున్న బానోత్ రాజలింగం

## ఎమ్మెల్యే సతీశ్ కు గిరిజనుల మద్దతు

**స్వప్నం చేసిన బీఆర్ఎస్ రాష్ట్ర నాయకుడు బానోత్ రాజలింగంనాయక్**  
భీమదేవరపల్లి, నవంబర్ 5 : హుస్సాబాద్ ఎమ్మెల్యే వొడితెల సతీశ్ కుమార్ కే గిరిజనుల సంపూర్ణ మద్దతు ఉంటుందని బీఆర్ఎస్ రాష్ట్ర నాయకుడు బానోత్ రాజలింగం నాయక్ స్పష్టం చేశారు. ఆదివారం మండలంలోని కొత్తకొండలో ఏర్పాటు చేసిన విలేకరుల సమావేశంలో ఆయన మాట్లాడారు. హుస్సాబాద్ నియోజకవర్గంలో 40 వేలకు పైగా గిరిజన జనాభా ఉందన్నారు. తండా అభివృద్ధికి ఎమ్మెల్యే సతీశ్ కుమార్ ఎన్నలేని కృషి చేశారన్నారు. రాష్ట్రంలో 3,142 తండాలు గ్రామ పంచాయతీలను చేసిన ఘనత సీఎం కేసీఆర్ కే దక్కిందన్నారు. గిరిజనుల అభివృద్ధికి పాటుపడుతున్న బీఆర్ఎస్ కు తమ సంపూర్ణ మద్దతును ప్రకటిస్తున్నామన్నారు. హుస్సాబాద్ నియోజకవర్గంలో మూడోసారి సతీశ్ కుమార్ ను ఎమ్మెల్యేగా భారీ మెజార్టీతో గెలిపించుకుంటామని స్పష్టం చేశారు. సమావేశంలో మాజీ జడ్పీటీసీ మాలోత్ రాంబండ్రంనాయక్, బీఆర్ఎస్ నాయకులు తిరుపతినాయక్, రాజనాయక్, భూకామంగ కృష్ణనాయక్, సత్యంనాయక్, వీరన్ననాయక్, శ్రీనివాస్ నాయక్, మోహన్ నాయక్, తిరుపతినాయక్, సుమన్ నాయక్ పాల్గొన్నారు.



పట్టణంలోని 19వ వార్డులో ఓటర్లకు బీఆర్ఎస్ మ్యానిఫెస్టోను అందజేస్తున్న చైర్ పర్సన్ ఆకుల రజతావెంకన్న

## బీఆర్ఎస్ ప్రభుత్వాన్ని ఆశీర్వదించండి

హుస్సాబాద్ టౌన్, నవంబర్ 5 : రాష్ట్రాన్ని అభివృద్ధి పథంలో నడిపిస్తున్న బీఆర్ఎస్ ప్రభుత్వాన్ని ఆశీర్వదించాలని మున్సిపల్ చైర్ పర్సన్ ఆకుల రజతావెంకన్న అన్నారు. పట్టణంలోని 19వ వార్డులో ఆదివారం వార్డు కౌన్సిల్ బొజ్జి హరీశ్ ఆధ్వర్యంలో ఇంటింటి ప్రచారం నిర్వహించారు. ఈ సందర్భంగా ఆమె మాట్లాడుతూ తెలంగాణను దేశానికే ఆదర్శంగా నిలిపిన మహానాయకుడు సీఎంకేసీఆర్ అన్నారు. తెలంగాణలో సంక్షేమం, అభివృద్ధిని సమానంగా నిర్వహిస్తున్న బీఆర్ఎస్ ను గెలిపించాలని ఓటర్లకు విజ్ఞప్తి చేశారు. వెనకబడిన హుస్సాబాద్ ప్రాంతంలో గౌరవెల్లి రిజర్వాయర్ ను నిర్మించి సాగునీరందించేందుకు కృషిచేసిన ఎమ్మెల్యే వొడితెల సతీశ్ కుమార్ ను భారీ మెజార్టీతో గెలిపించాలని కోరారు. కార్యక్రమంలో మున్సిపల్ చైర్ పర్సన్ అయిన అనిత, మాజీ ఎంపీపీ ఆకుల వెంకట్, బీఆర్ఎస్ పట్టణ అధ్యక్షుడు ఎం.డి. అన్వర్, కౌన్సిలర్లు పెరుకు భాగ్య రెడ్డి, వాల సుప్రజ, కోళ్లపల్లి సభ్యుడు అయ్యాబ, బీఆర్ఎస్ నాయకులు రవీందర్ గౌడ్ తదితరులు పాల్గొన్నారు.

## సతీశ్ గెలుపు ఖాయం

కోహడ, నవంబర్ 5 : హుస్సాబాద్ నియోజకవర్గంలో మూడోసారి ఎమ్మెల్యే సతీశ్ కుమార్ గెలుపు పక్కా అని ఎంపీపీ కొమ్మల కీర్తి అన్నారు. ఆదివారం ఆరేపల్లి గ్రామంలో సర్పంచ్ లావుడ్య సరోజన కార్యకర్తలతో కలిసి ఇంటింటి ప్రచారం నిర్వహించారు. బీఆర్ఎస్ కు ఓటు వేయాలని ఓటర్లను అభ్యర్థించారు. ఈ సందర్భంగా ఆమె మాట్లాడుతూ హుస్సాబాద్ లో ఎమ్మెల్యే సతీశ్ కుమార్ గెలుపు ఖాయమన్నారు. గుండారెడ్డిపల్లిలో సర్పంచ్ ఓరుగంటి

- ఎంపీపీ కొమ్మల కీర్తి
- మండలంలో జోరుగా ప్రచారం

అశోక్ రెడ్డి, మాజీ సర్పంచ్ సుతారి కనుకయ్య, ఎంపీటీసీ సుతారి కల్యాణి ఇంటింటి ప్రచారం నిర్వహించారు. బత్తులవానిపల్లిలో సర్పంచ్ కన్నం లక్ష్మి, రాజు, ఎంపీటీసీ కొడిముంజు మల్లవ్వ ఇంటింటి ప్రచారం నిర్వహించి ఓట్లు అడిగారు. మైసంపల్లిలో సర్పంచ్ తాళ్లపల్లి రవీందర్ ఇంటింటి ప్రచారం చేశారు. కోహడలో నాయకులు ఇంటింటి ప్రచారం నిర్వహించారు.

ఆరేపల్లిలో ఇంటింటి ప్రచారం నిర్వహిస్తున్న ఎంపీపీ కీర్తి

